



**QORTI TAL-MAGISTRATI (GHAWDEX)
BHALA QORTI TA' GUDIKATURA KRIMINALI**

**Magistrat Dr. Joseph Mifsud B.A. (Legal & Int. Rel.),
B.A. (Hons), M.A. (European), LL.D.**

**Il-Pulizija
(Spettur Bernard Charles Spiteri)**

vs.

Francis Saliba

Numru: 210/2018

Illum 12 ta' Gunju 2018

Il-Qorti,

Rat l-imputazzjonijiet migjuba kontra l-imputat **Francis Saliba**, iben Joseph u Dolores xebba Spiteri, imwield nhar l-20 ta' Ottubru 1954, resident gewwa l-fond numru 10, Triq Kolaci, Munxar u detentur tal-karta tal-identita' bin-numru 61654(G), akkuzat talli nhar is-27.03.2018 ghall-habta tal-17:15hrs fl-ghalqa gewwa x-Xewkija, Ghawdex u jew f' dawn il-gzejjer:

1. Waqt stagun maghuq ghat-tehid tal-ghasafar ha jew pprova jiehu xi ghasfur bi ksur ta' Regolament 18(1)(c) ta' L.S.594.42;
2. Akkuzat talli kkaċċja jew prova jikkaċċja, jiehu jew jipprova jiehu b'kull mezz li jkun xi ghasfur kif permess skont id-disposizzjonijiet ta' dawn ir-regolamenti mingħajr ma kellu fil-

pussess tiegħu liċenza valida skont ma tkun tapplika, mahruġa mit-Taqsima tar-Regolamentazzjoni għall-Għasafar Selvaggi, u ma ssodisfax il-kondizzjonijiet kollha speċifikati fil-liċenza u f'kull liġi oħra bi ksur ta' Reg 12(1) ta' LS 549.42;

3. Akkużat talli kkaċċjajt jew ittanta li jikkaċċja jew jieħu jew ittanta li jieħu għasafar mingħajr liċenzja valida għal dak il-għan mahruġa mill-awtorita' kompetenti bi ksur tat-tielet proviso ta' Reg 27(3) ta' LS 549.42;
4. U aktar talli fl-istess data, hin, lok u cirkustanzi ha jew ipprova jieħu xi għasfur billi uza xbieki bi ksur ta' Regolament (7)(1)(e) tal-L.S 549.42;
5. U aktar talli fl-istess data, hin, lok u cirkustanzi ha jew ipprova jieħu xi għasfur billi uza jew zamm kwalunkwe apparat li l-uzu tiegħu huwa pprojbit taht is-subregolament (1) ta' regolament 7 tar-Regolamenti dwar il-Konservazzjoni tal-Ghasar Selvaggi u cioe' l-uzu ta' tisfir irrekordjat minn qabel ta' għasafar u dan bi ksur ta' regolament 7(1)(d) tal-L.S. 549.42;
6. U aktar talli għamel reat iehor wara li kien gie kkundannat għal reat, b'sentenza datata 26 ta' Settembru 2017 mahruġa mill-Magistrat Dr. J. Mifsud LL.D liema sentenza saret definittiva, b'hekk gab ruhek recidiv bi ksur tal-Artiklu 49, 50 tal-Kapitlu 9 tal-Ligijiet ta' Malta;

Il-Qorti giet mitluba li bis-sahha ta' regolament 27(2)(b) tal-L.S 549.42 barra li tagħti l-piena skont il-liġi; multa ta' mhux inqas minn elf ewro (€1,000) iżda mhux iżjed minn għaxart elef ewro (€10,000), jew priġunerija għal żmien ta' mhux inqas minn sitt xhur iżda mhux iktar minn sentejn, jew għal dik il-multu u priġunerija, tordna l-konfiska tal-corpus delicti u r-revoka permanenti ta' kull liċenzja jew permess mahruġa taht ir-Regolamenti dwar il-Konsevazzjoni tal-Ghasafar Selvaggi u taht it-Taqsima XV tal-Kodici tal-Ligijiet tal-Pulizija.

Rat id-dokumenti eseбити u l-atti processwali kollha.

Rat ir-rikors tax-xhud Fiona Burrows tal-lum stess 12 ta' Gunju 2018;

Illi l-fatt li r-rikors gie prezentat dalghodu minghajr provi li s-Sinjura Fiona Burrows tinsab imsiefra mhux accettabbli ghal din il-Qorti;

Illi l-Qorti tinnota li x-xhud Fiona Burrows kienet giet notifikata bis-seduta tal-lum fl-1 ta' Gunju 2018 u ghaldaqstant kellha hin bizzejjed biex ir-rikors ikun prezentat b'mod komplet u fil-hin, u mhux jingabu l-imputati bl-Avukati difensuri taghhom u bix-xhieda ghalxejn ghas-seduta tal-lum;

In oltre, il-Qorti taghmilha cara li x-xhud Fiona Burrows ghandha tifhem darba ghal dejjem li ma tistax tippretendi li tiddetta l-andament ta' dawn il-kawzi skont l-esigenzi taghha b'nuqqas ta' rispettt lejn l-operaturi kollha fl-istess Qorti;

Semghet il-provi;

Semghet lill-Prosekuzzjoni tiddikjara li m'ghandhiex aktar provi xi tressaq f'dan il-kaz u b'hekk qed taghlaq il-provi taghha;

Semghet lill-imputat Francis Saliba jixhed minn jeddu u b'mod volontarju li ddikjara li huwa kien hemm isegwi dak li kien hemm, li huwa pensjonant ta' tlieta u sittin (63) sena u li bhala passatemp imur hdejn ir-raba. U li min kien hemm arab;

Rat is-sentenza tal-Qorti tal-Appell Kriminali fl-ismijiet **Il-Pulizija vs Joseph Axiak** deciza fil-21 ta' Lulju 2017 fejn dik il-Qorti tkellmet dwar kif ghandha ssir identifikazzjoni tal-persuna li tkun qieghda twettaq reat;

Rat ukoll is-sentenza tal-Qorti tal-Appell Kriminali Nru. 400/2013, fl-ismijiet **Il-Pulizija vs Emanuel Muscat** deciza fid-19 ta' Ottubru 2016 fejn dik il-Qorti tkellmet dwar kif ma jistax jigi eskluż li kien hemm persuna injota li kienet qed taghmel uzu mill-mansab;

Ikkunsidrat:

Illi l-ebda wahda mill-imputazzjonijiet migjuba fil-konfront tal-imputat ma giet sodisfacentement pruvata u b'hekk l-imputat ser jigi liberat mill-imputazzjonijiet kollha migjuba fil-konfront tieghu.

Ghal dawn il-motivi, il-Qorti, ma ssibx lill-imputat Francis Saliba hati tal-imputazzjonijiet kollha migjuba fil-konfront tieghu u b'hekk tilliberah minnhom.

Dr. Joseph Mifsud
Magistrat